

១៧៤- ផាឌិប ផាម្ពង ពណ៌ទិទិម  
 មាស ជាក់សក្កាត ព្រៃលាតថ្មី  
 ១៧៥- បាន ជើង បាន ស្តើង បាន សម្ប  
 រៀប ដាក់ ផ្សារ កាំបិត ប្រណាក  
 ១៧៦- ឯក ដើរ ទាំង ពីរ ទៅ ៦ ជើង  
 ឃើញ ឈ្មួញ លក់ ដូរ ទិញ ទ្រព្យ ថ្លៃ  
 ១៧៧- អ្នក ខ្លះ យក កាស ដូរ ជា ប្រាក់  
 ជេរ ម្តាយ ប្រវា ប្រឆាក់ គ្នា  
 ១៧៨- អ្នក ខ្លះ ស្រវឹង លាត់ ក្អែង ក្អាង  
 លោ ទាត់ វា ភ្លាត់ រូត ក្បិន  
 ១៧៩- ឯ អស់ ស្រី ផ្សារ យល់ អ្នក ឯក  
 គាស់ គ្នា ថា រើយ មើល រាង  
 ២០០- ខ្លះ ហៅ ថា នៃ អ្នក កំលោះ  
 ទិញ អ្វី អញ្ជើញ មក អាយ វ៉ា  
 ២០១- បើ ចង់ ទិញ អ្វី ខ្ញុំ មាន គ្រប់  
 ដន្លាប់ សឹង អប់ ផ្កា ម្លិះ  
 ២០២- នាង ខ្លះ បើក ស្បែក ចេញ ពី ក  
 ចង់ ឱ្យ អ្នក ឯក ចាប់ ស្នេហ៍ ស្នង  
 ២០៣- ស្រី ខ្លះ អង្គុយ ជិត ខាង ប្តី  
 ភ្លេច កូន ភ្លេច ចៅ វារ ចូល ផ្សារ  
 ២០៤- ស្រី ខ្លះ រើស រក ម្តូស រង  
 ខ្លះ ធ្វើ ជា ស្និទ្ធិ ហាក់ បង ប្អូន  
 ២០៥- តាក់ តែង តែ ខ្លួន ឱ្យ ស្អាង ស្អាត  
 កាល ណា បើ ឃើញ ប្រុស ដទៃ  
 ២០៦- ចៅ ឯក មៀង មើល ឃើញ ស្រី ៗ  
 ពង្រីក ពព្រាក ញាក់ ចិញ្ចើម

សង្កឹម សង្កៀន ខៀន កម្មី  
 ព្រៃ សូត្រ ជាតិ ទេស ឯក ផ្កា ។  
 បាន ថ្ម បាន ទាប បារាំង លាយ  
 កាំបិត ព្រា ចែត ផ្កាក់ កាប់ ព្រៃ ។  
 ដើរ ឡើង ទៅ ដល់ ពាម ផ្លូវ នៃ  
 ច្រើន ក្រែក ចង្កៀត ប្រជ្រៀត គ្នា ។  
 ដើរ ដូរ ប្រទាក់ ឈ្លោះ គ្នា ឆោ  
 ស្រី ៗ រើ វា ន ផ្សារ ជ្រក ទៀម ចិន ។  
 ឃុំ ភ្លាម ស្ទុះ ផាង ធ្វើ ជា ប៊ុន  
 ចិន ស្ទុះ មក ដាល់ ដួល ចង្រ្កាង ។  
 រូប ល្អ ចម្លែក ឈរ ហឹង ហាង  
 ប្រុស យ៉ាង នេះ មក ពី ស្រុក ណា ។  
 ឈរ នោះ មក នេះ ពី សាស្តា  
 ខ្លះ ស្រែក ហៅ ថា មក ឯ នេះ ។  
 បារី សឹង អប់ ប្រេង ក្រចេះ  
 ស្រី ខ្លះ ឈរ រិះ មើល សើ ចម្បង ៗ ។  
 ចុង ដោះ ស ៗ ល្អ បំព្រង  
 ធ្វើ ប្បក្ស ទំនង ជា សង្សារ ។  
 ស្មាន អ្នក ដទៃ គេ ទិញ ស្លា  
 ពុំ បាន នឹក នារា រក កូន ។  
 ហៀក ផ្លូវ នឹង បង យក ទៅ ជូន  
 ពុំ ដឹង កេរ ខ្លួន ជា ខ្មាស់ គេ ។  
 រឹង មារ យា ទដ្ឋ ចកា ក៏  
 ចិត្រ ចង់ មេត្រី ផិត ប្តី ដើម ។  
 ធ្វើ រឹង មេត្រី មក ពព្រឹម  
 មក ឱ្យ ឯក ស្សើម ឈរ ប្រដើយ ។

២០៧-គិតតែនាងទារពុំមានភ្លេច  
 ឃើញស្រីផ្សារហៅពុំមានឆ្លើយ  
 ២០៨-ដល់ទូកចេញស្រួតទាំងយប់ថ្ងៃ  
 នាំចូលទៅដល់ព្រះរាជា  
 ២០៩-អាជ្ញាលើកករឱនសិរថ្ងាត់  
 ថាយើងនេះសូមក្រាបពិតទូល  
 ២១០-ដ្បិតទ្រង់ត្រាស់ប្រើអស់អាជ្ញា  
 ទៅរកអ្នកច្រៀងឱ្យលេចលើស  
 ២១១-មួយឈ្មោះចៅឯកប្លែកពូលេច  
 ទាំងច្រៀងផ្លុំបីពុំមានអាក់  
 ២១២-ស្តេចស្រួលហើយមានបន្ទូលថា  
 ពេជ្រយកប៊ុំមកលើកឡើងផ្លុំ  
 ២១៣-ភីរម្យសមគ្នាដូចគេបិទ  
 ដំណើរទំនងពីរោះក្តាត់  
 ២១៤-ច្រៀងថាស្រណោះខ្យល់រំភើយ  
 ឥឡូវអម្ចាស់លើសិរីសី  
 ២១៥-ម៉្លេះសមប្អូនមាសមិត្រស្នេហា  
 ចំបែងចំបក់ស្ងាត់ទីឋាន  
 ២១៦-ស្តេចពូលេកច្រៀងពីរោះក្តាត់  
 ស្រីទិពូនេត្រៀងទិពូជា  
 ២១៧-សម្រួចខាងច្រៀងជាសម្រេច  
 ប្រទានយសសក្តិឱ្យជាធំ  
 ២១៨-ឯអស់ខុនណាងនាងអ្នកក្នុង  
 សព្វស្តុរឯកច្រៀងសៀងលើយល្ងេរ  
 ២១៩-រួចស្រេចស្តេចចូលព្រះបន្តី  
 ត្រឡប់វិលមកឋានគ្រីហា

បែរទៅហៅពេជ្រធ្វើកន្តើយ  
 ស្រេចហើយចរចុះទៅនាវា ។  
 បានដល់ហើយនៃឡើងម្នីម្នា  
 រាមាធិរាជក្សត្រតស្តុរ ។  
 បង្គំមហាក្សត្រជាកំពូល  
 ពុំចេះតែទ្រង់មេត្តាប្រោស ។  
 អញ្ជើញឱ្យឆ្ការចេញទៅរើស  
 ទូលបង្គន់ដើររើសបានពីរនាក់ ។  
 មួយឈ្មោះចៅពេជ្រសមស្បុនសក្តិ  
 ពីរនាក់បានមកពីត្បូងឃ្មុំ ។  
 ចៅឯកឯងច្រៀងបទខ្លះភ្នំ  
 ចៅឯកច្រៀងផ្សំសូរស្រងាត់ ។  
 គ្រលួចក្នុងចិត្តត្រូវគ្នាមាត់  
 ចេះស្តាត់ទាំងច្រៀងទាំងផ្លុំបី ។  
 បក់មករហើយផ្អែកប្អូនស្រី  
 ទ្រង់ប្រោសប្រណិយកបងបាន ។  
 ជាទុក្ខខ្លោចផ្សាពុំស្រាកស្រាន្ត  
 ធ្វើម្តេចឱ្យបានយល់មុខគ្នា ។  
 មានបន្ទូលថ្ងាត់នឹងឱកញ៉ា  
 តាំងឯកឱ្យជាម៉ឺនភីរម្យ ។  
 ចៅពេជ្រឱ្យជាម៉ឺនឱត្តម  
 បើកទាំងបៀវត្សរ៍ឱ្យរាល់ខែ ។  
 យល់អង្គអ្នកឯកប្លែកជាងគេ  
 សឹងតែស្រឡាញ់ពេញស្នេហា ។  
 ឯកថ្វាយបង្គំសូមក្រាបលា  
 ឡើងគាល់ក្សត្រាជាប្រក្រតី ។

២២០- ឬឯបណ្តាអ្នកក្នុងរាំង  
 ស្រឡាញ់ឯកពេជ្រច្រៀងផ្លុំបី  
 ២២១- កាលនោះឯអង្គព្រះមហាក្សត្រ  
 ចាងហ្វាងជ័យ ឆាប់ប្រញាប់ការ  
 ២២២- ទៅរកព្រះម្ចាងស្រុកក្រៅ  
 រើសរកអាជ្ញាឱ្យនៃក្លែង  
 ២២៣- ដើររកគ្រប់ខែត្រគ្រប់ភូមិឋាន  
 ឃើញទាំងទ្រង់ទ្រាយនើតនោមឆ្លៅ  
 ២២៤- គន់សក់ៗ សោតខ្មៅដុកជិត  
 ផ្តាល់ពេញប៉ុន្តែផងផាត់ណា  
 ២២៥- ល្អគ្រប់មិនមានទាស់ត្រង់ណា  
 ឡើងជូនឱកញ៉ាវាំងរៀងជ័យ  
 ២២៦- ព្រះបាទរាមាជាចមក្សត្រ  
 មានព្រះអំណរអររីករាយ  
 ២២៧- លុះថ្ងៃរសៀលទន់ត្រជាក់  
 ច្រៀងថ្វាយសម្តេចព្រះចមចៅ  
 ២២៨- រន្ធត់ស្តុតស្តឹងតាំងស្មារតី  
 ចូលមកនៅក្នុងព្រះដំណាក់  
 ២២៩- នាងទានមៀងមើលឃើញម៉ឺនឯក  
 ពុំហ៊ានសាកសួរអស់អ្នកផង  
 ២៣០- ម៉ឺនឯកស្រែកច្រៀងទៀងទូលទៅ  
 សម្លាប់ទាល់ស្លាប់ទុកគង់ជា  
 ២៣១- ដ្បិតនាងទាននេះជាសង្សារ  
 ឥឡូវនេះស្រាប់តែឃើញមុខ  
 ២៣២- ស្តេចស្តាប់ឯកច្រៀងហើយសូមទោស  
 ម៉ឺនឯកថាឯងជាសហាយ

អស់ទាំងនាម៉ឺនមុខមន្ត្រី  
 ពូល្យីកេន្តីឈ្មោះព្រោះក្សត្រា ។  
 មានបន្ទូលថ្ងាត់នឹងឱកញ៉ា  
 ឱ្យតែងឱ្យងារចេញទៅកែន ។  
 មានរូបល្អេញល្អោល្អមែនទែន  
 អាជ្ញាផងកែនគ្នាចេញទៅ ។  
 ទើបបានឃើញទានល្អស្រដៅ  
 មើលទៅហាក់ដូចព្រះចន្ទ្រា ។  
 រងភ្នែកដូចកូនម្រឹតា  
 រឹមមាត់ដិតស្នាស្រស់បំប្រែ ។  
 អាជ្ញានារនាំមកឆាប់ក្រែ  
 ពួកស្រីជំទាននាំចូលថ្វាយ ។  
 យល់រូបស្រីវត្តនើតនោមឆាយ  
 ទានថ្វាយបង្គំក្រញក្រាបនៅ ។  
 ម៉ឺនឯកម៉ឺនពេជ្រនាំគ្នាទៅ  
 ក្រឡេកមើលទៅឃើញទានជាក់ ។  
 ហេតុម្តេចស្រីថ្លៃមាសរលក្ខណ  
 រីស្រីនាងស្ម័គ្រមកតាមបង ។  
 ក្នុងទ្រូងស្ទើរខ្ពស់ក្រសែហ្មង  
 ក្រែងកើតឆ្លាំឆ្លងដល់អាត្មា ។  
 សូមទានព្រះចៅទ្រង់មេត្តា  
 ខ្ញុំព្រះបាទាតទៅមុខ ។  
 ខ្ញុំព្រះករុណានៅឯស្រុក  
 យាងមានអ្នកស្រុកនាំមកថ្វាយ ។  
 ទ្រង់បន្ទូលថានៃទានអើយ  
 របស់គេនៅនាយមែនឬទេ

២៣៣-នាងទានលើកករថ្ងៃបង្គំ  
 ព្រះទ័យ ប្រោស ប្រាណ ឱ្យគង់កេរ  
 ២៣៤-នាងទាននឹងទូល (ស្តេច) ឱ្យអស់  
 បញ្ចៀងបន្តិច ឱ្យជ្រាបការ  
 ២៣៥-ស្តេចទ្រង់ព្រះស្រួល បន្ទូលនៃ  
 ឱ្យឯកនឹងទានយកគ្នាទៀត  
 ២៣៦-អញមើលរូបរាងនាងទាននេះ  
 គិតនឹងលើកឡើង ឱ្យជាធំ  
 ២៣៧-ឥឡូវទានជាសង្សារឯក  
 ស្មារលាក់ឱ្យមានទោសភ័យ  
 ២៣៨-ម៉ែនឯកម៉ែនពេជ្រនឹងទានណា  
 មានខ្ញុំក៏ដរ ប្រើស្រណុក  
 ២៣៩-ថ្លែងឯនាងទានជាភរិយា  
 ភូកនឹកពួកទៅដល់ម្តាយ  
 ២៤០-ម៉ែនឯកយល់នាងទានអផ្សុក  
 ថើបហើយ អង្អែលសួរទំនង  
 ២៤១-នាងទានឃើញប្តីថ្មមស្នេហា  
 ម៉្លេះគាត់ពីបាកនៅឯនាយ  
 ២៤២-សូមអ្នកអាណិតបើកប្អូនទៅ  
 ឱ្យឃើញមុខម្តាយម្តងទៅវ៉ា  
 ២៤៣-ម៉ែនឯកលោមហើយ អង្វរថា  
 បើប្អូនពួកម្តាយសឹមប្រើបាវ  
 ២៤៤-នាងចង់ទៅថ្វីឱ្យព្រួយប្រាណ  
 ក្រពើឆ្លាមមករហែលលលេ  
 ២៤៥-ប្អូនអើយបងគិតថប់ច្រើនយ៉ាង  
 ស្រឡាញ់អាង្គនាមានប្រាក់

ទាំងទាល់ថាខ្ញុំម្ចាស់តាមតែ  
 សហាយមែនតែយូរហើយណា ។  
 ខ្លាចស្តេចពុំប្រោសយកទោសា  
 បើទ្រង់មេត្តាសឹមស្នើទៀត ។  
 ចិត្រអញនេះនៃពុំជ្រៀតបៀត  
 អញរៀប ឱ្យឯកថ្ងៃបង្គំ ។  
 ល្អអុយល្អម៉្លេះគួរសក្តិសម  
 យុនចក្ខុបទុមសម្រាប់ត្រី ។  
 ហើយចុះអញលែងបេតិ  
 ពីជាតិនេះក្តីទៅមុខ ។  
 នៅជាមួយគ្នាបានសាន្តសុខ  
 ឥតទុក្ខដល់ពេលឡើងច្រៀងថ្ងៃ ។  
 ថ្ងៃនោះជាកាលពុំសប្បាយ  
 ក្នុងទ្រូងស្ទើរឆ្ងាយសោកសៅហ្មង ។  
 ដឹងជាកើតទុក្ខបីត្រកង  
 ហេតុម្តេចប្អូនបងមិនសប្បាយ ។  
 ប្រាប់ថាខ្ញុំនឹកពួកម្តាយ  
 អត់ឃ្លានក្រងាយគ្មាននរណា ។  
 យូរណាស់ដេកផ្លូវប្រាំទិវា  
 ម៉្លេះគាត់ជរាចាស់ម្តេចទៅ ។  
 ប្អូនសួនសង្សារកុំសោកសៅ  
 ឱ្យទៅសួរគាត់ក៏បានដែរ ។  
 ស្រុកឆ្ងាយហើយមានឆ្លងទន្លេ  
 វាឃើញទូកគេដេញត្របាក់ ។  
 ឯចិត្រម្តាយនាងគាត់ស្មោះស្ម័គ្រ  
 ចិត្រប្អូនរលក្ខណ៍ក៏ស្ម័គ្រផង ។

២៤៦- ប្អូនកុំទៅពៅពន្លក  
 ហើយដឹងដំណឹងដោយទំនង  
 ២៤៧- នាងទានបានឮពាក្យប្តីឃាត់  
 ហេតុតែកម្មនាងនឹងឱ្យមាន  
 ២៤៨- ប្រះប្រាណលើខ្នើយហើយសោកសៅ  
 បាយទឹកពុំនឹកនឹងភោគ្តា  
 ២៤៩- ម៉ឺនឯកឃើញទានដូច្នោះ  
 បែរទៅត្រកងប្អូនកល្យាណ  
 ២៥០- នាងទានឡើងគាល់ព្រះមហាក្សត្រ  
 ទៅខែត្រត្បូងឃ្មុំសួរមាតា  
 ២៥១- ស្តេចបើកហើយទ្រង់ផ្តាំថា  
 កុំនៅបង្គង់ឱ្យយូរថ្ងៃ  
 ២៥២- មកដល់ផ្ទះហើយនាងទានប្រាប់  
 អង្គរប្រហុកត្រីជៀតប្រា  
 ២៥៣- រៀបស្រេចនាងទានចរចុះទូក  
 ព្រោះខ្លួនបែរបែកពីឯកទៅ  
 ២៥៤- ចេញឆ្លងកាត់ទៅចុងកោះចិន  
 នាងនឹកដល់ឯកជាសង្សារ  
 ២៥៥- មើលកោះកោងកៀនជ្រៅសន្លឹម  
 ឃើញអស់ចាមផ្កាពាក់មងពេញ  
 ២៥៦- មកដល់ដូនស្តើងពាក់ព្រ័ត្រហើយ  
 ឯត្រើយខាងលិចលេចភូមិពញា  
 ២៥៧- មកដល់ភូមិត្រស់ឃើញព្រែកព្នៅ  
 លក់ដូរទំនិញអ្វីសឹងមាន  
 ២៥៨- ឯត្រើយខាងកើតព្រែកត្រសេក  
 ឯត្រើយខាងលិចសុទ្ធតែជា

បារមកគង់តែវាប្រាប់បង  
 កុំប្អូនទង្វងនាងព្រួយប្រាណ ។  
 រន្ធត់ស្អុតចិត្រវិតរំខាន  
 ទុក្ខទោសដល់ប្រាណស្លាប់អាត្មា ។  
 វិយោគទ្ធព្យាយាមក្រំឈឺផ្សា  
 ស្តាំស្តមអាត្មាធ្វេសវិញ្ញាណ ។  
 ពីគ្រោះទៅឃើញឃាត់ពុំបាន  
 បើកហើយនាងបានក្សាន្តទុក្ខា ។  
 ក្រាបទូលដោយចិត្រចង់ក្រាបលា  
 សូមទ្រង់ករុណាប្រោសប្រណី ។  
 ឯកទានម្តេចម្តាឆាប់វិលវៃ  
 នាងទានអរក្រែបង្គំលា ។  
 បារឱ្យប្រញាប់រៀបទូកក្តារ  
 ដាក់ទៅបង្ការស៊ីតាមផ្លូវ ។  
 ចិន្តាផ្តើមផ្អាកសោកហួងសៅ  
 សែនក្តៅក្នុងម្សៅទោមនស្ស ។  
 ជើងចែវសឹងប៉ិនប្រណាំងគ្នា  
 ឱវាស្មើរែបកសព្វែកចេញ ។  
 មេឃមីរទូទឹមរឹងម្សៅម្តេញ  
 នាមអ្ននសំណាញ់ម៉ាញ់ចែវវា ។  
 ជំនោររំភើយរែងរងា  
 ឮលោកតែងថាស្វាសូមទាន ។  
 មើលទៅផ្សារចិនជាក់រាល់រាន  
 ជជែកគ្នាសាន្តទូកត្រៀបត្រា ។  
 ក្រឡេកមើលទៅផ្ទះលាំងការ  
 ភូមិ នោះគេថាច្រាំងចម្រេង ។

២៤៩- ខំប្រឹងចែកកាត់ដល់ឬស្សីកែវ  
 នាងឃើញភ្នំពេញទ្រូងស្ទើរច្របេះ  
 ២៦០- ចូលមកស្រេចហើយហៅមេនោ  
 អញឡើងទៅមើលទិញទ្រព្យា  
 ២៦១- ឯអស់កំលោះអ្នកលេងផ្សារ  
 រជោររដើបស្រីបរាល់កាយ  
 ២៦២- អ្នកខ្លះសួរគ្នាថានាងនេះ  
 ជាស្រីអ្នកស្រែឬចំការ  
 ២៦៣- ប្រសិននាងនេះបានមកអញ  
 តាំងទុកក្នុងផ្ទះឱ្យស៊ីស្រាប់  
 ២៦៤- ខ្លះធ្វើជាស្និទ្ធឈរជិតទារ  
 នាងទារគេសួរធ្វើហេងហាង  
 ២៦៥- អ្នកខ្លះប្រឹងមើលស្រឡាំងកាំង  
 ខ្លះប្លែកឈររែកនៅរានត្រី  
 ២៦៦- នាងទារទិញខ្លួនប្រាំកាឡី ព្រៃលាំងទាំងក៏សំពត់ទួននៃយកទៅផង<sup>232</sup>  
 គ្រាន់នឹងចែកឱ្យអស់បងប្អូន  
 ២៦៧- រួចហើយនាងចរចុះចេញទូក  
 ចេញទូកចែរលឿនលើសសត្វហើរ  
 ២៦៨- ក្រឡេកមើលឃើញកោះខ្សាច់  
 ដល់ភូមិកៀនឃ្លាំងឈប់ស៊ីស្លា  
 ២៦៩- កាលម៉ឺនឯកមករាប់រួចហើយ  
 រាប់ស្រុករាប់ភូមិតាមដោយកោះ  
 ២៧០- នាងទារឱ្យស្រុតទាំងថ្ងៃយប់  
 មកដល់កំពង់ឡើងប្រញាយ  
 ២៧១- នាងទារឡើងទៅឃើញមុខម្តាយ

អ្នកចែកត្អូញថាវាអោយចង្កេះ  
 ប្រើឱ្យវាតនេះចូលលេងផ្សារ ។  
 ហងបើកហិបយកប្រាក់មកវា  
 ទេសឯកទេសផ្កាទៅផ្លើម្តាយ ។  
 យល់ឫកឆាយាទារនើតឆាយ  
 តាមមើលពីឆ្ងាយកើតស្នេហា ។  
 ល្អម៉្លោះតើមកពីស្រុកណា  
 បើម៉្លោះទៅវាល្មមស៊ីស្លាប់ ។  
 ទោះក្រម្តេចមិញនឹងរងរាប់  
 ធានានឹងផ្តាប់ឱ្យដល់យ៉ាង ។  
 សួរទៅថានៃអ្នកមានរាង  
 ស្គាល់យ៉ាងគេចង់មិនស្បិតស្តី ។  
 ភ្លេចភ្នាំងរន្ធត់ស្តុតស្មារតី  
 ហាលថ្ងៃបែកញើសមិនដឹងខ្លួន ។  
 ទេសឯកនឹងជូនជាបញ្ជី ។  
 អ្នកផ្សារតាមភ្នកមើលពីលើ  
 កាត់ឆ្នងទៅលើជ្រុយចង្វា ។  
 កណ្តាលបន្តិចលេចកោះស្នា  
 ពុំបានពណ៌នារាវាប់កោះ ។  
 ពុំមានសល់ឡើយដោយចន្លោះ  
 បណ្តោយចុះមកបានដល់អាយ ។  
 មិនឱ្យឈរឈប់រពកម្តាយ  
 ប្រើឱ្យដាំបាយស៊ីរាល់គ្នា ។  
 ត្រេកអររីករាយអស់ទុក្ខ

<sup>232</sup>Ce vers a quatre syllabes de trop.

បងប្អូនជិតឆ្ងាយមករាល់គ្នា  
 ២៧២-នាងយកខ្សែនមកស្រាយចែកជូន  
 អ្នកខ្លះទៅរកដណ្តាំបាយ  
 ២៧៣-នាងនៅយូរទៅសុខសប្បាយ  
 ទៅប្រាប់អរជូនឱ្យរៀបចំ  
 ២៧៤-ក្សិណនោះនាងទានបានដឹង  
 នាងគិតបាញ់ពេកកន្លង  
 ២៧៥-នាងហែកចេសមកផ្គូផ្គង  
 មិនឱ្យអ្នកផងគេដឹងការ  
 ២៧៦-សម្មាតែងជាសំនួរមក  
 ក្រែងមានរោគផងបៀតបិទ្វា  
 ២៧៧-ដ្បិតប្អូននាយតែងគិតនឹក  
 បានទៅយល់មុខអ្នកឪម៉ែ  
 ២៧៨-ប៉ុន្តែខ្លួនប្អូនមានទុក្ខធំ  
 ដ្បិតតែអ្នកម៉ែគាត់មោហា  
 ២៧៩-គាត់ឱ្យដំណឹងទៅអរជូន  
 ផ្សំខ្ញុំរៀបការជាប្រញាប់  
 ២៨០-បើអ្នកអាសូរប្អូនបណ្តាល  
 សូមព្រះបន្ទូលទៅម្ចីម្នា  
 ២៨១-ហើយស្រេចវេចដាក់ក្នុងថង់ស្លា  
 ពីព្រោះនាងទានចង់ឱ្យបាន  
 ២៨២-នាងប្រើអាមាសនិងអាហង្ស  
 ទៅជូនម៉ែនឯកតូសម្លាញ់  
 ២៨៣-អាទៅរួតរទាំងថ្ងៃយប់  
 កុំឆ្កេសប្រហែសការលើខ្លួន  
 ២៨៤-អាមាសនិងអាហង្សបានថង់ប៉ាក់

ដោយសារនាងមកពីស្រុកឆ្ងាយ ។  
 ដោយបងដោយប្អូនពុំគិតស្តាយ  
 ស្មោះមានសែនថ្វាយអស់ចាស់ទុំ ។  
 ឬឯម្តាយទានគិតសុខដុម  
 លើកផ្កាស្លាធំស្រេចតែម្តង ។  
 ដោយនូវដំណឹងការទំនង  
 ញាប់ញ័រអស់អង្គស្មើរមរណា ។  
 គិតតែម្នាក់ឯងក្នុងប្រាជ្ញា  
 ធ្វើជាអក្ខរាដាក់ក្នុងថង់ ។  
 ប្រុសថ្លៃពន្លកនៅក្នុងក្រុង  
 ឬមួយអ្នកជាសុខសាន្តទេ ។  
 អាល័យរពកសព្វថ្ងៃខែ  
 បានល្អសប្បាយទុក្ខរាល់គ្នា ។  
 ដូចភ្នំរលំលើឱរា  
 លោភដោយទ្រព្យពុំគិតស្លាប់ ។  
 ឱ្យយកអាង្គនមកផ្គូផ្គាប់  
 ឯប្អូនសូរស្លាប់ទៅក៏ជា ។  
 ឱ្យឡើងក្រាបទូលព្រះរាជា  
 កុំឱ្យរៀបការនោះទើបបាន ។  
 បារីម្តងអស់ពីប្រាណ  
 ប្តីមកយកនាងទៅស្រុកវិញ ។  
 ចូរអាយកថង់របស់អញ  
 ថាអញឱ្យយកមកជម្រាបជូន ។  
 កុំអាលយរលប់ឱ្យមាំមួន  
 ដល់ថ្ងៃយប់ជូនកុំឱ្យខាន ។  
 ពីរនាក់ក្រវាត់គាតប្រុងប្រាណ

ហើយយកអង្ករច្រកទេបាន  
 ២៤៥-កម្លាំងវាដើរលឿនលើសខ្យល់  
 ឆ្លងមកសំណាក់រត្នលង្កា  
 ២៤៦-ពេលបាយបានដល់ស្រុកឧដុង្គ  
 ជូនទៅម៉ឺនឯកស្រាយថង់ចេញ  
 ២៤៧-ហើយឃើញសំនួរពីបួនស្រី  
 ឈឺធ្លៀបហាក់ហៀបដូចនឹងមរណ៍  
 ២៤៨-អត្រាត្រសាត់ច្រៀបដាស់ទំ  
 ម៉ឺនឯកម៉ឺនពេជ្រឡើងទៅគាល់  
 ២៤៩-ម៉ឺនពេជ្រផ្លុំប៊ីម៉ឺនឯកច្រៀង  
 អស់អ្នករពកឡើងប្រឹងស្តាប់  
 ២៥០-ស្រណោះខ្លួនធ្លាប់នៅជាខ្ញុំ  
 ធ្លាប់គាល់ធ្លាប់ឃើញព្រះភក្រ្តា  
 ២៥១-ពីថ្ងៃនេះហើយនឹងគ្មានសុខ  
 នេះគឺកម្មព្រេងមកពីនាយ  
 ២៥២-ស្តេចតើនចាកពីព្រះបន្ទី  
 ស្តេចបែរទៅបើកព្រះកោនតា<sup>233</sup>  
 ២៥៣-ម៉ឺនឯកបង្កក្រាបទូលថា  
 មានជាសំនួរក្នុងថង់ថ្មី  
 ២៥៤-អានថានាងទារសូមសួរមក  
 ក្រែងមានរោគាហៀតហៀនអង្គ  
 ២៥៥-បួននៅឯនាយតែងគិតនឹក  
 បានទៅយល់មុខអ្នកឪម៉ែ  
 ២៥៦-ប៉ុន្តែខ្លួនបួនមានទុក្ខធំ

អាទាំងពីរប្រាណចរយាត្រា ។  
 មួយថ្ងៃបានដល់ជ្រោយចង្វា  
 ព្រឹកឡើងសូមលាលោកចរចេញ ។  
 អាមាសយកថង់នោះឯងមិញ  
 ឃើញស្លាបាវីពេញមានចិត្តអរ ។  
 មើលដឹងសេចក្តីដូចត្រូវសរ  
 ដាស់ម៉ឺនពេជ្រក្រោកឡើងទៅគាល់ ។  
 សន្សើមបំព្រំស្តេចផ្តួស្តល់  
 ពុំគិតពីគាល់ត្រង់ក្តីស្តាប់ ។  
 សួរសព្វពីរោះរម្យចំណាប់  
 ម៉ឺនឯករាយរៀបទំនុកថា ។  
 ធ្លាប់ផ្លុំប៊ីច្រៀងថ្វាយរាជា  
 ឥឡូវសមឃ្លាតឃ្លាទៅឆ្ងាយ ។  
 តែទុក្ខលើសដើមថ្លើមស្ទើរឆ្ងាយ  
 នឹងថ្វាយបង្គំសូមក្រាបលា ។  
 ស្តាប់សួរប៊ីផ្លុំទ្រង់សង្ហា  
 មានព្រះឱង្ការសួរឆាប់ខ្លី ។  
 នាងទារស្នេហាជាខ្ញុំស្រី  
 ឯក្នុងសេចក្តីកើតសៅហ្មង ។  
 ប្រុសថ្ងៃពន្លកនៅក្នុងក្រុង  
 ឬមួយអ្នកបងសុខជាទេ ។  
 អាល័យរពកសព្វថ្ងៃខ្លះ  
 ក៏សុខជាទេទាំងអស់គ្នា ។  
 ដូចភ្នំរលំលើឱរា

<sup>233</sup>កន្លតា(ក្បួនរាជសព្ទ, *Traité de vocabulaire royal*, Royaume du Cambodge, 1942, p. 39.



ព្រោះតែអ្នកម៉ែគាត់មោហា  
 ២៩៧-គាត់ឱ្យដំណើរទៅអរជុន  
 ផ្សំបួនរាប់រៀបការជាប្រញាប់  
 ២៩៨-បើអ្នកអាសូរបួនបន្ទូល  
 សុំព្រះបន្ទូលឆាប់ម្នីម្នា  
 ២៩៩-ស្តេចស្តាប់សំនួរនាងទារហើយ  
 ទារទៅជើងមុខម្តេចវាហ៊ាន  
 ៣០០-ព្រោះតែម្តាយទារនិងអរជុន  
 មិនខ្លាចមុខអញពេញខុសច្បាប់  
 ៣០១-ហើយទ្រង់សរសេរព្រះឱ្យគ្រាន់  
 ប្រទានឱ្យឯកស្រេចហើយនៃ  
 ៣០២-ឱ្យហៅអស់ពួកស៊ីផាយ  
 អ្នកខ្លះយកចែវយកច្រវា  
 ៣០៣-រួចស្រេចម៉ឺនឯកចុះនាវា  
 ស្រុកតូចមិនបានឱ្យឈរឈប់  
 ៣០៤-ចូលបៀតចាប់ចតនៅកំពង់  
 ដណ្តាំបាយទឹកស៊ីរង្សី  
 ៣០៥-ឯកទៀងទ្បញថាឱស្នូនភ្នាវ  
 កម្មអ្វីមកឱ្យបងស្តាំងស្តម  
 ៣០៦-ឡើងដល់ត្បូងឃ្មុំស្រុកជុំ  
 លេចវាលចូលព្រៃស្ងាត់ស្នូសាន  
 ៣០៧-ក្សិណនោះឯម្តាយបានយងយល់  
 អស់ញាតិសន្តាននៅជិតឆ្ងាយ  
 ៣០៨-រីឯម៉ឺនឯកឡើងលើផ្ទះ  
 ជម្រាបសូមសួរអ្នកមាតា  
 ៣០៩-កាលនោះម្តាយឯកឆ្លើយតបថា

លោកដោយទ្រព្យពុំតាមច្បាប់ ។  
 ឱ្យយកអាង្គនមករណ្តាប់  
 តែបួនស៊ូស្លាប់ទៅក៏ជា ។  
 ឱ្យឡើងក្រាបទូលព្រះរាជា  
 ឃាត់កុំឱ្យការនោះទើបបាន ។  
 ក្សិណក្សត្រត្រាណគ្រើយបន្ទូលផ្តាន  
 លើកស្លាប់ពានពុំខ្លាចស្លាប់ ។  
 វាយកអាង្គនមកផ្តុំផ្តាប់  
 គួរកាប់ក្បាលដោតកុំប្រណី ។  
 បោះព្រះសង្ការឱ្យឆាប់ខ្ចី  
 ដាក់លើសិរសីបង្គំលា ។  
 ប្រញាប់ប្រញាយរៀបទូកក្តាន  
 អង្ករម្លូស្នាឱ្យមានគ្រប់ ។  
 ស្រាយពួរម្នីម្នាចេញទាំងយប់  
 បើយប់បានដល់ខែត្រត្បូងឃ្មុំ ។  
 ហៅពាមមាត់ខ្នងទូកចតជុំ  
 ស៊ីឆ្អែតប្រជុំគ្នាឡើងគោក ។  
 បងមើលអស់គ្នាឥតទុក្ខសោក  
 គឺពៀរបងមកពីបូរាណ ។  
 ស្រុកនោះធារជំនម្បូរបាន  
 រសៀលទើបបានដល់ផ្ទះម្តាយ ។  
 ម៉ឺនឯកមកដល់បានសប្បាយ  
 រត់មកប្រញាយសាកសួរគ្នា ។  
 លើកដៃសំពះឱនសិរសា  
 នាងទារគេការថ្ងៃណាហើយ ។  
 ហែកូនពុំងាមាសម្តាយអើយ

គេនាំខាន់ស្លាព្រឹកនេះហើយ  
 ៣១០-ប៉ុន្តែខ្លួនម្តាយមិនចង់ទៅ  
 ដោយផ្លូវក៏ឆ្ងាយក្រែកក្លែង  
 ៣១១-ម៉ែនឯកអង្វរទៅមាតា  
 ផ្លូវឆ្ងាយហើយសោតសឹងតែក្តៅ  
 ៣១២-ឯម្តាយបានឮពាក្យកូនឃាត់  
 ម៉ែនឯកហៅពេជ្រឱ្យយកប៊ី  
 ៣១៣-នេះនឹងស្រដីឯឱកញ៉ា  
 ជុំញាតិសន្តានជួបបងប្អូន  
 ៣១៤-អ្នកខ្លះសែងជ្រុកខ្លះសែងក្តាន់  
 សាច់គោក្របីត្រីញាំភ្លា  
 ៣១៥-អ្នកខ្លះសែងល្មើចទាំងទន្សាយ  
 ហើយយកអន្ទង់ញាំទឹកខ្លះ  
 ៣១៦-ជញ្ជូនរណ្តាប់ស្រេចមកការ  
 កន្ត្រែកកងខ្លួនទៀនផ្លែអាយ  
 ៣១៧-នាំត្រៀបអន្សមនំគមលត  
 កន្សោមចាប់ស៊ីឆ្ងាបមាននំក្រក  
 ៣១៨-នាំត្រៀបនំផ្លែនំរំពៅ  
 នាំក្រូចបង់ខ្លាញ់ឆ្ងាញ់កន្លង  
 ៣១៩-រីឯនំចិនឈ្មោះការច័ន្ទ  
 តារគួយតែមួយដាក់បន្លំ  
 ៣២០-ឯនំអន្សមតាម៉ាចាំង  
 កៅច័ន្ទមីស្នូផ្អែមគ្រាន់ស៊ី  
 ៣២១-ហើយមាននំយួនឱ្យគ្រប់យ៉ាង  
 បាញ់ស៊ីងបាញ់ហយបាញ់អ៊ុចតា  
 ៣២២-បន្លែស្រុកចិនទិញឱ្យគ្រប់

កូនអើយគេហៅម្តាយដែរ ។  
 អញប្រើឪ្វែងគាត់ទៅហោង  
 អញចាស់ឈឺខ្លងមិនចង់ទៅ ។  
 អ្នកកុំយាត្រាឱ្យហួសសៅ  
 ឱ្យខ្ញុំបាទទៅចងដែទារ ។  
 ឆ្លើយថាតាមចិត្តអ្នកមានថ្លៃ  
 ព្រះបន្ទូលក្សត្រថ្លៃជាប់នឹងខ្លួន ។  
 អរជូនម្ចីម្នារៀបការកូន  
 រៀបសែងជញ្ជូនអស់មាន់ទា ។  
 ជារយជាពាន់មកត្រៀបត្រា  
 អ្នកខ្លះចេះសារដោយទឹកខ្លះ ។  
 អណ្តើកកន្ទាយមកច្រឡោះ  
 បោចបេះបន្លំផ្សំនឹងបាយ ។  
 ប្រដាប់ប្រដាន់ទាំងឡាយ  
 នំរែងអន្ទាយនំបញ្ចុក ។  
 នំខ្ចីនំត្នោតនំពងក្អក  
 នំជាលម្សៅបុកត្រចៀកពួង ។  
 នំចេកស៊ីទៅយ៉ាងនំកង  
 កូនដើរស្ទាបខ្លងថាខុយទំ ។  
 ជុំក្លិនម្លើនៗនំអាបធំ  
 នំពាមូលភ្នំកាឡោរដី ។  
 គេដាក់ក្នុងឆ្នាំងហៅនំអ៊ុ  
 នំតារគួយទីនិងនំប្រើ ។  
 បាញ់ត្រាងបាញ់ស៊ីងបាញ់ហុកកូន  
 បាញ់បោរពីសាបាញ់អើកផង ។  
 មីស្នូតាំងហុនផ្កាចេកហោង

២២៣- បង្ហាញស្រស់យើងស្នូក្តៅៗ  
 ត្រសក់ទ្រើងខ្លីភ្លើងត្រប់កំបុត  
 ២២៤- ចុងភៅស្នូស្រេចរៀបដាក់ថាស  
 ហៅភ្ញៀវមកជុំហើយផឹកប៉េ  
 ២២៥- ហើយលេងភ្លេងភ្លាត់តូរ្យតន្ត្រី  
 ស្រវឹងស្រែកច្រៀងធ្វើឡោរឡាវ  
 ២២៦- អស់ញាតិសន្តានមកជួបជុំ  
 ស្រវឹងប្រឹងស្រែក(ហោ)កញ្ជ្រៀង  
 ២២៧- ម៉ីនឯកម៉ីនព្រេជឡើងទៅដល់  
 ផឹកស៊ីសប្បាយពុំមានស្ទើរ  
 ២២៨- ម៉ីនឯកចងដៃប្រាក់ប្រាំតម្លឹង  
 នាងទាយលំដកគូស្នេហា  
 ២២៩- ពុំហ៊ាននឹងហាចេញស្រដី  
 ហើយខ្លាចអរជូនអាពុកម្តាយ  
 ២៣០- នាងផាត់រាំងននចេញមកក្រៅ  
 អ្នកច្រៀងមួយមាត់ឱ្យប្អូនស្តាប់  
 ២៣១- ឬឯម៉ីនឯកឃើញភរិយា  
 ប្រឹងបែរឱ្យបៀតបៀនបង្កើយ  
 ២៣២- ពុំមានគិតខ្លាចមុខនរណា  
 ឯកច្រៀងបញ្ជៀងឱ្យច្រើនក្រៃ  
 ២៣៣- គ្រានោះអរជូនបានស្តាប់ជាក់  
 ហើយសួរថាវាមកពីណា  
 ២៣៤- កំពុងគេរៀបការស្អីស្អី  
 ស្រវឹងស្រាស្រែកច្រៀងក្តែងៗ  
 ២៣៥- រើយអស់ទាហាននៅក្រៅរបង

ញែកត្រីបង្កងឈ្លឹងសមុទ្រ ។  
 ត្រឡាចរពៅឃ្លោកក្រញក  
 មួយរយមុខសុទ្ធតែបន្លែ ។  
 ជញ្ជូនទាសដាក់បង្កែ  
 ជំជែកគ្នាអែលើគ្រីហា ។  
 វាយស្ករផ្គុំប៊ុបង្កកស្រា  
 ការនេះណាចងដៃដួនទាវ ។  
 ពីសារង្សីសើចខ្វាក់ខ្លៀង  
 ចងដៃដួនទាវរាងផ្លែឈើ ។  
 គេហៅរចល់ឱ្យទៅលើ  
 អាងជាបំរើស្តេចមេត្តា ។  
 ឱ្យនាងទាវដឹងក្នុងប្រាជ្ញា  
 ក្នុងទ្រូងអួលផ្សាស្ទើរនឹងឆ្ងាយ ។  
 ដ្បិតខ្លួនជាស្រីគន់គិតកាយ  
 កាត់ចិត្តពុំស្តាយជីវិតស្លាប់ ។  
 ហៅទៅម៉ីនឯកប្រុសចំណាប់  
 អ្នកប្រុសចំណាប់ប្រាសគ្នាហើយ ។  
 ចេញមកដង(ស្រា)ដូច្នោះហើយ  
 ពុំគិតខ្លាចឡើយផឹកលើដៃ ។  
 រួចហើយនាងវាចូលរិលរៃ  
 ពុំខ្លាចសេចក្តីដែលមរណា ។  
 ខឹងដូចគេញាក់អស់អង្កា  
 ក៏ហានមកថាសង្សារឯង ។  
 វាមកស្រដីលែងជាល្បែង  
 អាដេងនេះពេញជាអ្នកកាច ។  
 ចូលមកចាប់ចងអាកំណាច

នាំទៅសម្លាប់វាកុំខ្លាច  
 ៣៣៦- អស់ទាំងបារព្រះវាបានស្តាប់  
 ខ្លះថងខ្លះធាក់ធ្លាក់ទៅដី  
 ៣៣៧- ហេតុតែកម្មឯកមកពីព្រេង  
 លាក់ក្នុងចង្កេះពុំឱ្យទៅ  
 ៣៣៨- ខ្ញុំស្រែកច្រៀងហៅទៅទានថា  
 គេចងគេចាក់មុតសុសប្រាណ  
 ៣៣៩- ខ្ញុំស្រែកច្រៀងទៀតថាទានអើយ  
 ឈាមហូរដាបអារ្យជាន់ផង  
 ៣៤០- ទានអើយនាងនៅឯក្រោយបង  
 ចិត្របងកំពុងតែបេតិ  
 ៣៤១- ឯខ្ញុំអាងនរកត្រាក់  
 ដល់ពោធិ៍ទង្គំព្រៃល្ងែងលើយ  
 ៣៤២- ឯងទៅយកពូកខ្លើយព្រៃព្រំ  
 ឯខ្ញុំអាងនរកត្រាប់ៗ  
 ៣៤៣- ឯកឡើង(លើ)ពូកធ្មេចនេត្រា  
 ហើយកាប់ដាច់កស្លាប់ទៅទាំងដេក  
 ៣៤៤- ឯអស់ទាហានវិលក្រឡាប់  
 ថាយើងកាប់វាចោលហាលថ្ងៃ  
 ៣៤៥- រឺឯនាងទានពូដំណឹង  
 រន្ធត់ស្តុតស្លាំងគាំងកាយា  
 ៣៤៦- ហើយស្តីស្រាក់ស្រួលនឹងមេបា  
 ជេរថាអាប្រេតចៅតិរច្ឆាន  
 ៣៤៧- សមតែទៅកាត់អណ្តាតចេញ  
 ចៅងួនឃើញទានខឹងដូច្នេះណា  
 ៣៤៨- លុះថ្ងៃទន់ទាបទៅទានហៅមេនោ

កាប់វាឱ្យក្អែកក្អាតវាស៊ី ។  
 នាំគ្នាប្រញាប់ចាប់ញកញី  
 ប្រុសស្រីផ្អើលនោពកូនចៅ ។  
 រង្វេងឱ្យងារព្រះចមចៅ  
 ដោយសេចក្តីក្តៅភ្លេចវិញ្ញាណ ។  
 ហែកែវស្នេហាមាសកល្យាណ  
 ម៉្លេះហើយស្រីគ្មានអាសូរបង ។  
 គេចាក់ត្រូវហើយកណ្តាលខ្នង  
 ម៉្លេះហើយសមបងឃ្លាតប្អូនស្រី ។  
 កុំឱ្យមានហ្នឹងនឹងប្តីស៊ី  
 បងសូមលាស្រីទៅស្លាប់ហើយ ។  
 ឈាមហូរសស្រាក់ពុំក្រែងឡើយ  
 ឯកថារឺយើយកុំអាលកាប់ ។  
 របស់ដែលដៃទានប្រដាប់  
 ទៅយកក្រាលស្រេចឱ្យឯកដេក ។  
 វាដាវលើកក៏សង្កេត  
 ចោលខ្មោចម៉ឺនឯកកណ្តាលព្រៃ ។  
 មកប្រាប់អរជូនតាមសេចក្តី  
 ហើយយើងវិលនៃមកម្នីម្នា ។  
 បានដឹងជាប្តីក្ស័យជន្មា  
 គឺមោះធ្វើហាក់(ដូច)គួរក្សាន្ត ។  
 មិនឱ្យអាងនរកដឹងដាន  
 វាហានថាខ្ញុំជាសង្សារ ។  
 ជេរធ្មេញ(វា)កុំឱ្យធ្លាប់ថា  
 ពុំគិតសង្កាត់ក្នុងហទ័យ ។  
 មកហើយនៃប្រាប់មេនោថា

អញលានាងទៅក្បែរ ជន្មា  
 ៣៤៩- មេនោពូ ហើយយំ ថាទៅ  
 ឥឡូវអ្នកនឹងទៅស្ថានឆ្ងាយ  
 ៣៥០- អ្នកស្លាប់ខ្ញុំក៏ទៅស្លាប់ផង  
 ខ្ញុំទៅស្លាប់ផងជាមួយគ្នា  
 ៣៥១- នាងនាំមេនោចេញទ្វារក្រោយ  
 ឃើញក្មេងអ្នកស្រុកឃ្វាលក្របី  
 ៣៥២- បងឱ្យចិញ្ចៀនមាសស្បូងមួយ  
 បើដល់ទៅដល់ផ្ទះគេការ  
 ៣៥៣- ឱលោកចាស់ទុំលោកសប្បាយ  
 ពុំដឹងជាទារដែលកើតទុក្ខ  
 ៣៥៤- អាល័យតែឆឹកស្រាស្រវឹង  
 ម៉ឺនឯកនាងទារមេនោណា  
 ៣៥៥- នាងផ្តាំក្មេងៗស្រេចហើយណា  
 ទឹកភ្នែកហូរល្អែងតែងរំពៃ  
 ៣៥៦- នាងឱបខ្មោចឯកហើយទ្រញយំ  
 នាងស្រាយព្រះបន្ទូលពីក្រមា  
 ៣៥៧- ប្អូនសុំលុយមួយខ្ញុំឆ្លាក់ឆ្លៀត  
 សុំតែផ្លូវមួយកុំឱ្យបែក  
 ៣៥៨- ធ្លាប់នៅធ្លាប់នែបសុខសប្បាយ  
 ឥឡូវម្តេចឡើយអ្នកប្រុសថ្លៃ  
 ៣៥៩- នាងទៀងទ្រព្យគ្រប់ប្រការ  
 ទាញយកកាំបិតស្លាមកហើយ  
 ៣៦០- មេនោឃើញទារស្លាប់ច្នោះណា

ហាទ័យរង្វេងធ្វេសវាយមាយ ។  
 សង្ឃឹមអ្នកជាបីដូចម្តាយ  
 ក្រងាយទៅមុខមាននរណា ។  
 បើនៅនឹងរងតែទុក្ខា  
 ទៅកើតជាតិណាព្រមទាំងបី ។  
 លបដើរបណ្តោយកាត់ក្នុងព្រៃ  
 ស្រីថ្លៃហៅក្មេងមកផ្តាំថា ។  
 ប្អូនជួយធុរៈបងតិចវ៉ា  
 ឯងច្រៀងឱ្យគ្នាមួយទំនុក ។  
 ឆឹកស៊ីនិយាយគ្នាស្រណុក  
 ថ្ងៃក្រោយនឹងឆុកអស់ទាំងគ្នា ។  
 ពុំដឹងជាខ្លួននឹងមរណា  
 ស្លាប់គរជាមួយគ្នាកណ្តាលព្រៃ ។  
 ញ៉ែអស់កាយាចរឃ្លាវិញ្ញ្ញ<sup>234</sup>  
 ឃើញនៃខ្មោចឯកឱបេក្ខា ។  
 ចុកឈាមដាលដំអន់អួលផ្សា  
 ដាក់លើសិរសាអ្នកម៉ឺនឯក ។  
 ក្រែងវាចង្រៀតនឹងអ្នកពេក  
 អ្នកឯកម្តេចអ្នកមិនស្រដី ។  
 និយាយល្អងលោមរួមបេតិ  
 អ្នកស្ងៀមមិនស្តីកាន់ប្អូនឡើយ ។  
 សព្វដោយស្នេហាពុំត្រាស្មើយ  
 វិញ្ញាណល្ងង់ល្ងើយអារកស្លាប់ ។  
 យកកាំបិតស្លាមកផ្តុំផ្តាប់

<sup>234</sup>En khm mod. ឃ្លាតវិញ្ញ្ញ

ផ្ទៀងផ្ទាត់ប្រទេសខាងឯកស្រាប់  
៣៦១- ឬឯអស់ក្មេងដេញក្របី

ហើយវាស្រែកច្រៀងបញ្ជៀងថា

៣៦២- ឯអស់ចាស់ទុំនៅលើផ្ទះ

ស្មុំរកនាងទារស្រីវត្តថ្លៃ

៣៦៣- ឱ្យរកសព្វល្ងែងពុំយល់ឡើយ

មិនដើរជានាងទៅមរណា

៣៦៤- ថាបាត់នាងទារពុំឃើញទេ

ឱ្យហៅសន្តានហៅបងប្អូន

៣៦៥- ម៉ីន ឆ្មារ គេយកថាដូច្នោះ

ទ្រព្យថាឱ្យមាសមិត្តឱ្យម

៣៦៦- នរណាបញ្ជាក់នាងស្រីពៅ

អាណិតតែចិត្តប្អូននាមនាយ

៣៦៧- ហើយដើរទៅដល់ពោធិ៍ទង្គំ

ឃើញទាំងឱ្យនារនោះនូវដៃ

៣៦៨- មកឱ្យអរជូនបានឃើញហើយ

កាលមុនម្តេចឡើយវាមិនថា

៣៦៩- ឬឯសន្តាននៅឆ្ងាយជិត

ខ្លះយករបស់ទៅលាក់ទុក

៣៧០- នេះនឹងស្រដឹងម៉ីនពេជ្រ

ម៉ីនពេជ្រភិតភ័យរត់ម្នីម្នា

៣៧១- ចុះទុកហើយចែរទាំងថ្ងៃយប់

ល្អឯឡើងទាំងយប់ឯងតសុង

៣៧២- ដើរម្នាក់ឯងកណ្តែងស្ងាត់

ចូលដល់ដំណែលដែលច្រៀងថ្វាយ

៣៧៣- បាត់ឯម៉ីនឯកពុំឃើញឡើយ

ហើយអារកស្លាប់ជាមួយគ្នា ។

ទៅដល់ផ្ទះថ្មីកំពុងការ

តាមពាក្យប្តេជ្ញានាងទារនៃ ។

១ ក្មេងវាច្រៀងកើតសង្ស័យ

រចល់ទីទៃទាំងអស់គ្នា ។

ពុំឃើញហើយឱ្យបស្ចរ ថា

ខ្លះវាទៅប្រាប់លោកអរជូន ។

មានតែលោកប្រើអ្នកម៉ីន ឆ្មារ

ឱ្យជូនទៅរកពោធិ៍ទង្គំ ។

រំជួលក្នុងពោះទ្រហោយ

បងខ្ញុំអស់ប្រាក់មិនគិតស្តាយ ។

យកទារសម្លាប់ខ្លួនអន្តរាយ

ថ្ងៃមិញនិយាយប្រាប់បងទេ ។

ឃើញខ្មោចបីជុំស្លាប់បង្អែ

ម៉ីន ឆ្មារយកតែព្រះឱ្យនារ ។

ក្នុងចិត្តពុំស្ងើយកើតសង្គា

សមយើងរាល់គ្នានឹងកើតទុក្ខ ។

រួតរត់ប្រញាប់ទៅដោយស្រុក

ពួនជ្រកក្នុងគុកក្នុងគុហា ។

ឃើញគេចាប់ឯកទៅប្រហារ

ឆ្លងកាត់បឹងប្រាមកដល់មាត់ឃុំ ។

នឿយហត់ល្អិតល្អៃដល់កំពង់

ចូលក្នុងរាំងរែងកំផែងឆ្ងាយ ។

បាត់ឯកក្នុងទ្រូងស្មើនឹងឆ្ងាយ

ឃើញតែអក្សរយាយដេកត្រៀបត្រា ។

កម្មអើយមករងតែឯទុក្ខា

សែនក្តៅក្នុងមនោទោមនស្សា  
 ៣៧៤-ហើយទើបទាញយកប៊ុំមកផ្គុំ  
 ដាស់ទំស្រងាត់ខ្យល់ផាត់ផាយ  
 ៣៧៥-នាយយាមរាយគងចូលម៉ោងច្រាំ  
 រៀងខ្លួនរៀបក្លស់កម្រងផ្កា  
 ៣៧៦-ស្តេចពូសំឡេងប៊ុំម៉ីនពេជ្រ  
 ជ្រួតជ្រាបក្នុងដួងហាទ័យ  
 ៣៧៧-លប់លាងព្រះភ័ក្ត្រថ្លៃស្រឡះ  
 ពូតែប៊ុំពេជ្រឯកទៅណា  
 ៣៧៨-ម៉ីនពេជ្រក្រញក្រាបបង្គំថា  
 ឌុកញ៉ាំអរជុនចិត្រធំកែក្រ  
 ៣៧៩-ម៉ីនឯកទើបឡើង(ដល់)លើផ្ទះ  
 ទទួលនាងទានចេញដងស្រា  
 ៣៨០-ម៉ីនឯកស្រែកច្រៀងដូចសព្វដង  
 ពុំដឹងជាមានទោសពីអ្វី  
 ៣៨១-កាត់ស្រុកតត្រុកតែក្នុងព្រៃ  
 ឆ្លងបឹងឆ្លងស្ទឹងឱ្យខាងឆាប់  
 ៣៨២-ម៉ីនពេជ្រក្រាបទូលសព្វសេចក្តី  
 ឯចិត្រនឹកឯកពុំមានស្បើយ  
 ៣៨៣-ស្តេចយល់ម៉ីនពេជ្រក្ស័យជន្មា  
 តន្ត្រីព្រះបាទស្រែកសន្ធាប់  
 ៣៨៤-តម្រួតក្រាបលាវាចេញទៅ  
 យមរាជពូហើយភ័យតក្កមា  
 ៣៨៥-ស្តេចមានបន្ទូលទាំងអមោក្ស

ស្រក់ទឹកនេត្រាហៀរហូរខ្លាយ ។  
 ជាបទខ្លងភ្នំនឹងក្រោមនាយ  
 សន្សើមប្រស់ប្រាយដល់សេយ្យាសនា ។  
 អស់អ្នកចំណាំភ្នាក់វាល់គ្នា  
 ថ្វាយមហាក្សត្រាប្រក្រតី ។  
 ពីរោះពូលេចក្នុងរាត្រី  
 ព្រះចក្រីភើនចាកសន្ធិយា ។  
 មានព្រះបន្ទូលសួរទៅថា  
 បានជាពុំពូអង្គីក្តី ។  
 សូមទ្រង់មេត្តាប្រោសប្រណី  
 សម្លាប់ឯកក្ស័យពុំមេត្តា ។  
 ពុំទាន់យកព្រះរាជឱង្ការ  
 ហៅឯកស្នេហាឱ្យច្រៀងខ្លី ។  
 អរជុនឱ្យចងឯកញ្ជកញ្ជី  
 ទូលបង្គំភិតភ័យរត់ប្រញាប់ ។  
 ប្រទះដំរីភ័យស្ទើរស្លាប់  
 ក្រោយនោះវាកាប់ម៉ីនឯកហើយ ។  
 យកប៊ុំមកផ្គុំសួរល្ងែងលើយ  
 លាមចុកកហើយដាច់ខ្យល់ស្លាប់ ។  
 ក្នុងព្រះទយា<sup>235</sup>ខ្ចាស់ញ៉ែញាប់  
 បង្គាប់ឱ្យហៅយមរាជា ។  
 ដល់ហើយស្រែកហៅពីក្រៅទ្វារ  
 រូតរត់ម៉ីម្នាមកឆាប់ខ្លី ។  
 នៃលោកយមរាជគួរទេវី

<sup>235</sup>ព្រះហឫទយា

ឧកញ៉ាអរជុន ចិត្រធំក្រៃ  
 ៣៨៦- ទោះបីទោសខុសម្តេចម្នា  
 ដឹងជាម៉ឺនឯករាជាខ្ញុំ  
 ៣៨៧- មានតែធ្វើសំបុត្រមកក្រាបទូល  
 នេះវាចិត្រធំពុំខ្លាចស្លាប់  
 ៣៨៨- ចូលទៅហៅអស់ទាំងទាហាន  
 យកទាំងរាជតេជៈខាងដំរី  
 ៣៨៩- បើភាគដែកាប់ឱ្យល្អិត  
 ដាក់ឃ្នងដាក់ត្នោតខាងឱ្យជាប់  
 ៣៩០- ទាំងញាតិសន្តាននឹងអរជុន  
 រើរបយកទ្រព្យកុំឱ្យគិត  
 ៣៩១- រឹងខ្មោចពេជ្រស្តេចផ្តាំថា  
 ទុកធ្វើជាមួយសោះរវល់  
 ៣៩២- យមរាជក្រាបលាវាចេញថ្ងាត់  
 ស៊ីផាយរៀបទូកប្រៀបប្រុងប្រាណ  
 ៣៩៣- តឿនគ្នាឱ្យចែរទាំងថ្ងៃយប់  
 ផ្លាស់គ្នាស្រូតរូតពុំខាននៅ  
 ៣៩៤- តាំងជាក្បួនទ័ពតាមតម្រា  
 ប្រយត្តប្រុងប្រៀបទៅអាយ  
 ៣៩៥- ចូលចងអរជុនទាំងភរិយា  
 រឹបរើរបស់ទ្រព្យក្នុងផ្ទះ  
 ៣៩៦- កត់ទាំងរទេះសេះដំរី  
 ចំណែកទ្រព្យខាងប្រពន្ធកូន  
 ៣៩៧- ហើយចាប់សន្តាននៅជិតឆ្ងាយ  
 ញាតិខាងម្តាយទារឱ្យនាំមក  
 ៣៩៨- ហើយចាត់ឧកញ៉ាស្រីនគរបាល

កាប់ឯកអញក្ស័យឥតជំនុំ ។  
 ឱ្យពិចារណាដោយគួរសម  
 ទុកជាទោសធំកុំអាលកាប់ ។  
 ចូលមកនោះទើបត្រូវនឹងច្បាប់  
 គួរកាប់ក្បាលដោតកុំប្រណី ។  
 ឱ្យមានគ្រឿងសឹកឱ្យគ្រប់ដៃ  
 នគរបាលនៃឱ្យឆាប់ៗ ។  
 ពុំមានអាណិតឱ្យពលចាប់  
 ជូនមកប្រញាប់ឱ្យទាន់ចិត្រ ។  
 បងប្អូនកូនចៅនៅឆ្ងាយជិត  
 ដុតផ្ទះលំអិតកុំឱ្យសល់ ។  
 ត្រូវពួកស្នំយកទៅតម្កល់  
 សាងផលជំពោះសោះព្រួយប្រាណ ។  
 ឱ្យចាត់ពលរេហ៍គ្រឿងទាហាន  
 ស្រេចបានពេលាចរចេញទៅ ។  
 មិនឱ្យឈរឈប់ប្រឹងសំដៅ  
 ដល់ទៅមាត់ឃ្នុំឡើងរៀបរាយ ។  
 លើកដោយមាតាផ្លូវសោតឆ្ងាយ  
 ដល់ហើយក៏រាយទ័ពព័ទ្ធផ្ទះ ។  
 ហើយចាត់ឧកញ៉ាវាជតេជៈ  
 កុំឱ្យលើសខ្លះតាមចំនួន ។  
 ខ្ញុំប្រុសខ្ញុំស្រីខាងអរជុន  
 ឱ្យសែងជញ្ជូនទៅដាក់ទូក ។  
 ពុំត្រាអាណិតដាក់ឃ្នងត្នោត  
 ចាត់យកនាំទៅដាក់ទូកចរចេញខ្ចី ។  
 ឱ្យខានធ្វើការដាក់ខ្មោចបី



ធ្វើរោងដំកល់សពនោះនៃ  
 ៣៩៩-ហើយ ឱ្យនិមន្តអស់ទាំងលោកសង្ឃ  
 ផ្លាស់ប្តូរដោយពេលវាល់វេលា  
 ៤០០-នេះនឹងស្រដៀងឱ្យកញ្ចាំ  
 មកដល់កំពង់ហៃតាមក្បួន  
 ៤០១-ចងនាំអរជូនបណ្ឌិតទៅ  
 បញ្ចូលខ្មែររយរាយរនុក  
 ៤០២-ឱ្យកញ្ចាំយមរាជឡើងក្រាបទូល  
 បាននាំអរជូនមកហើយណា  
 ៤០៣-ស្តេចមានបន្ទូលត្រាស់ទៅថា  
 កុំឱ្យប្រណីធ្វើតាមច្បាប់  
 ៤០៤-ល្មមកាប់ស្មោរដោតតាមទោសទៅ  
 ចេញមកបង្គាប់អស់យោធា  
 ៤០៥-ឱ្យចងចំណងប្រាំប្រការ  
 ហើយបាចជ័រចុងពីក្រោយទៅ  
 ៤០៦-បញ្ជីរទេះបោះដែកគោល  
 បីដុំឱ្យដាក់ចុះសិនវ៉ា  
 ៤០៧-ឱ្យជីកដីកប់ត្រឹមគល់ក  
 ដីរោងបរជាន់បំរេច  
 ៤០៨-ណាសល់បញ្ចូលជាអ្នកងារ  
 ឱ្យគ្នាអាចត្បាញច្រែងល្អី  
 ៤០៩-ស្រេចហើយយមរាជឡើងក្រាបទូល  
 ពុំចេរតែប្រោសយើងទាំងឡាយ  
 ៤១០-ទាំងកូនប្រពន្ធសាច់សន្តាន  
 នៅខានប្រាំរយសល់ទុកជា

ភ្លេងតូរ្យតន្ត្រី ចាំរក្សា ។  
 មកគង់សូត្រធម្មព្រះភារនា  
 ធ្វើតាមតម្រាឱ្យមាំមួន ។  
 យមរាជសេនានាំអរជូន  
 អ្នកផងជញ្ជូនទំនិញទុក ។  
 ដល់រោងសម្រាប់ដែលដាក់គុក  
 នាយគុកថែទាំចាំរក្សា ។  
 ព្រះចមកំពូល(អ)ធិរាជា  
 គ្រប់អស់អាជ្ញាត្រាស់បង្គាប់ ។  
 យកវាចេញទៅឱ្យឆាប់ៗ  
 សោះក្រោយវាធ្លាប់ល្មើសរាជការ ។  
 យមរាជព្យួរព្រះឱង្ការ  
 ពេជ្យយាដ(?)សេនានាំចេញទៅ ។  
 បណ្ឌិតដោយផ្សារអាគ្រាសហៅ  
 ព្យួរស្រែកអូយដួលផ្កាប់ផ្ការ ។  
 ឱ្យបររបំបោលទៅតាមធ្លា  
 ទាហានរាល់គ្នាកាប់ដាច់(ក)<sup>236</sup> ។  
 ឱ្យបររនាស់ដែកសម្រាប់  
 ល្អិតខ្នុរជាផងជាធូលី ។  
 សម្រាប់រាជការក្នុងផែនដី  
 ចង្កេះរែកដំបុតត្រីនាំមកថ្វាយ ។  
 ព្រះមកុដឥសូរក្សត្រពណ្ណរាយ  
 អរជូនអន្តរាយរួចហើយណា ។  
 ប្រមាណបួនរយក្សយជន្មា  
 អ្នកងារអង្គរក្សប្រើការទៅ ។

<sup>236</sup>Cf. Ms. P. camb. 32.

៤១១-ញាតិខាងម្តាយទារហុកសិប ជួយ  
 ចេញវេនចូលវេនដោយរដូវ  
 ៤១២-ទើបស្តេចបង្គាប់អស់មន្ត្រី  
 នឹងបូជាសពទារឯកស្នេហា  
 ៤១៣-បន្ទូលស្រេចហើយព្រះចក្រី  
 រឹងអស់មុខមន្ត្រីផង  
 ៤១៤-ធ្វើមេរុមណ្ឌបស្រេចពុំលង់  
 បូពិត្រសូមទ្រង់ព្រះមេត្តា  
 ៤១៥-ទើបស្តេចបែរលើកបន្ទូលផ្តាន  
 នាំខ្មោចឯកទារមេនោនៃ  
 ៤១៦-ឧកញ៉ានគរបានស្តាប់ហើយ  
 ទើបរៀបចាត់ចែងអស់ទូកក្តារ  
 ៤១៧-ដល់យកខ្មោចទាំងបីដាក់ទូក  
 លើកដំកល់លើមេរុស្រេចស្រាប់  
 ៤១៨-ហើយមានទាំងភ្លេងតុរ្យតន្ត្រី  
 សប្បាយផ្តើរផ្អែកក្នុងភាវា  
 ៤១៩-ហើយស្រេចនិមន្តអស់ព្រះសង្ឃ  
 ចេញចាយព្រះរាជទ្រព្យច្រើនកន្លង  
 ៤២០-ស្រេចហើយឱ្យបូជាព្រះភ្លើង  
 រើសធាតុពុំលង់រួចម្នីម្នា

ដាក់ជាឃ្នាំងបាយបំរើចៅ  
 រៀងទៅរាល់រាជ្យជាធម្មតា ។  
 ធ្វើមេរុពាលៃឱ្យអស្ចារ្យ  
 និងពេជ្រណាមេនោផង ។  
 ចូលក្នុងទែនទីដូចសព្វដង  
 ចាត់គ្នាអីងកងតាមមុខងារ ។  
 ទើបក្រាបទូលអង្គចក្រីក្សត្រា  
 មេរុមណ្ឌបរចនាស្រេចហើយនៃ ។  
 ឧកញ៉ានគរបានឯងឆាប់នៃ  
 ចូលមកក្រុងក្រែងឱ្យទាន់ការ ។  
 ពិតពុំយូរឡើយរួសម្នីម្នា  
 ចេញទៅម្នីម្នាជាប្រញាប់ ។  
 ស្រូតរូតនាំចូល(ល)តាមបង្គាប់  
 ផ្តន្តាបំរើខ្មោចពេជ្រផងណា ។  
 រាំមហោរីច្រើនត្រៀបត្រា  
 រាស្ត្រផងមកមើលមីរអីងកង ។  
 សូត្រព្រះធម្មបង្សកូលតាមទំនង  
 លុះបានរំលងសតទិវា ។  
 ឆេះឡើងសុសសពបួនអង្គា  
 សង្គាយនាហើយឆ្លងបុណ្យស្រេច ។

ចប់បរិបូណ៌តែប៉ុណ្ណោះឯង ។  
 ចារចប់នៅថ្ងៃសៅរ៍ ១៣កើតខែ អស្សុជ ចុល្លសក្ខរាជ ១២៦៦ ឆ្នាំជូតទោស័ក